

Gurvik

Social, Political, and Research monthly
publication



یکشنبه، د ۱۳۹۷ ل کال د مرغومي ۱۶مه | د ۲۰۱۹ ز کال د جنوري ۶مه، دویم کال، نهمه گڼه



Ketabton.com

کې ژوند دی

پي ټي ايم؛ پښتونخوا کې منځلاری سیاست

نذیراحمد "سهار" کابل مېشتی مسید

په پښتونخوا کې د پښتنو نوي غورځنگ، چې په پښتون پسرلي هم مشهور دی، هلته د پښتون قومي سیاست د راتلونکي په اړه نوې هیلې ټوکولې دي.

منظور پښتین له وزیرستان نه تر پېښور، کوټې او له کوټې تر کابل، د پښتون ویبناټه (Pashtun Awakening) د سمبول حیثیت خپل کړی او دې کار پر یوه قومي محور د پښتنو، په ځانگړي ډول له ډیورنډ کرښې پورې غاړې پښتنو د راغونډولو فرصت هم رامنځته کړی.

د پښتون ژغورنې غورځنگ ظاهرا د ملتپالنې او مذهب ترکیب دی، چې له سیاسي راه قبايلي، ټکونه او غیر سیاسي، خو قوم اجندا پرمخ وړی.

ست پاخه روایتونه ژوندي دي.
خان، رحمزادخان او په سلگونو خدایي خدمتگارانو
ه پاته دي... ۲ مخ

پښتون ژغورنې غورځنگ د ایین په لومه کې



زه
ن



په بني گل کې ژوند...



هغه سپين ږيری عبدالصمد چې ورته ويل يې» فضل غفوره! تسليم شه، په يوه گهڼټه کې دننه تسليم شه، په دې کې د خير دى» دا د خدايي خدمتگارانو پر پله د روان سري ږغ وو، دا د عوامي نېشنل گوند د بنو ضلعي صدر ږغ وو.

د بني گل د ځوانانوقامي جذبې چې د بني گل ماڅيگرۍ د ژبړکيتوب د علامتي هارونو په شان جوتي شوې، پاکستاني رياست وارخطا شو.

« لمبر ون « د بني گل د ژنيو له قامي ولولي په ډار شو.

« لمبر ون « ته بني گل نمبر ون چيلنج ورکړ.

بني گل په قامي ننگ کې نمبر ون وخوت.

د نمبر ون بني گل په شا نمبر ون وزيرستان ولاړ وو او ورته ويل يې:

گوره چې وار د خطا نشي

د گلو ځانگه دې پر سر ولاړه يمه

د بني گل د پي ټي ايم کارکنان نن په زندان دننه دي. د

څومره لوی جرم په تور دننه دي. رياست ورباندې مقدمه

کړې او پکې ليکلي يې دي چې دې خلکو د ترهگرۍ غندنه کوله او امن يې غوښت.

کامربډ سليم امن غوښت.

سعید وطنيار امن غوښت.

ندیم عسکر امن غوښت.

بخت نیاز اېډوکېټ امن غوښت.

حنيف پښتین امن غوښت.

زه د چا چا نوم وليکم؟ زه په څومره نومونه وليکم؟ خو ټول

بني گل امن غوښت. په جلسه کې حاضرو پنځوس زره

پښتنو امن غوښت.

په بني گل کې پنځوس زره پښتنو جنگ ريچکټ کړ.

پنځوس زره پښتنو د جنگي اقتصاد د پالیسۍ غندنه وکړه.

پنځوس زره پښتنو د ښو او بدو طالبانو توپيروغندلو.

پنځوس زره پښتنو نقاب پوش او برقعه پوش مسترد کړل.

پنځوس زره پښتنو په خپله خاوره د خپل اختيار غوښتنه وکړه.

پنځوس زره پښتنو نعره بازي وکړه:

يه جو دهشت گردې هې

اس کې پيچېږې وړدي هې

يه جو نامعلوم هې

يه همين معلوم هې

پنځوس زره پښتنو نعره بازي وکړه:

پښتون ژغورنې غورځنگ د آيين په ...

شوي، ويړول شوي او خپل شوي دي.

له دې امله، ملگرو ته په کار دي چې د پاکستان د آيين پر ځای د ملگرو ملتونو د انساني حقونو د منشور له مخې د پښتون انسان د ژوند د خونديتوب مبارزه وکړي، مبارزه په ويره، ډار او پټه نه ترسره کيږي، په دې پړاو کې به ځوانان سرونه شيندي، ميندې به بورې کيږي، پيغلې به د ملالی ټيپې په خوله راوړي، خو دا مزل به تر منزله رسي، د پنجاب بربريت او وحشت به ماتيږي، د پښتون په کور به د ازادۍ لمر را خيژي.

له دې امله، د پښتون ژغورنې غورځنگ ملگرو ته په کار دې چې ورو، ورو د بغاوت، د انساني حقونو د ترلاسه کولو، د د بشري ژوند خپلولو په پار ځينو داسې مبارزو ته مخه کړي چې د پنجاب د فارورډ پاليسي پرې وننگوي، د پنجاب د پوځ جرړې پرې د پښتنو له سيمې وباسي، د پښتون انسان وجود او ژوند پرې وژغوري.

په دې وروستيو کې د بشری گوهر او افراسياب خټک د عوامي نشنل گوند څخه د وتلو دسيسه د همدې ناقانونيت (د پښتون وژني او ځوروني) ادامه ده چې په ډېره سپين سترگۍ عملي شوه، خو اوس د پښتون ژغورنې غورځنگ ملگرو ته په کار دي چې په دې دواړو مشرانو ننگ وکړي، د افراسياب خټک صيب د لسگونو کلونو سياسي تجربې

څخه په گټه اخيستنې د پښتون ژغورنې غورځنگ مشرتوب ته مخه کړي، دا غورځنگ په سياسي ولسي مبارزه بدل کړي، ددې غورځنگ د بغاوت داسې بريدونه وټاکي چې د پنجاب د هر ظلم حساب کتاب وکړي، د نړيوال ملاتړ د ترلاسه کولو د پاره په نړيواله کچه (د ملگرو ملتونو، د امنيت شورا، د اروپايي اتحاديې، د اسلامي کانفرانس ...) په کچه د خپل شناخت تاييا ونيسي. موږ يې نه يواځې ملاتړ ته په ډگر ولاړ يو، بلکې غواړو د پښتون ژغورنې غورځنگ د لوی افغانستان د ارمان د پوره کولو وسيله وگرځي، د همدې غږ او چيغې له لارې پښتانه يو موټی کړي، د پنجاب د قبضي څخه پښتون خلاص کړي، او په نړۍ کې د نورو انسانانو په څير پښتون انسان هم د سيالی ژوند وکړي. هيله ده چې د پښتون ژغورنې غورځنگ ملگري د پورته ذکر شويو اندېښنو په اړه ژور فکر وکړي، که اړتيا ليدلی کېدله موږ به ورسره د سياسي مانفيست په رامنځته کولو، د سياسي مبارزې د ليد لوري په ټاکلو او د ولسي مبارزې د پياوړتيا او پراخي په برخه کې د هر ډول مرستې ټټېر ووهو.

د گران، ازاد لوی افغانستان په هيله!

پي ټي ايم؛ پښتونخوا کې منځلاری...

محمودخان اخکزي په مشرۍ د ملي عوامي گوند او د جماعت علماء اسلام مخکښ غړي مولانا محمد خان شيراني ملاتړ هم دغه تاريخي پيوند لري.

اې اين پي د تېر په څېر په پارلماني سياست ټينگار لري او د خپل گوند د يو شمېر مشرانو غړيتوب يې ظاهرا د پي ټي ايم د ملاتړ له امله ځنډولی، خو د پي ټي ايم منځلاری او غير سياسي تگلارې په پښتونخوا کې د ملتپالو ترمنځ د ټکر مخه ډب کړې ده. د تېرو وزيرستان محوره غورځنگونو برعکس، چې اتکا يې په وسله وال مقاومت وه، پي ټي ايم ځان پښتون شموله کړی او مبارزه يې هم په عدم تشدد ولاړه ده؛ هممهغه شعار، چې د اې اين پي اساس جوړوي. دې چارې د ملتپالو ترمنځ د شعار، دريځ، نظر او ليدلوريو وحدت او مشترکات رامنځته کړي او دا د پښتونخوا په قومي سياست کې يو نوی او مثبت تغيير دی.

پي ټي ايم په خپل تهاجمي قومي، خو په عدم تشدد ولاړ دريځ حجره او جومات په واقعي شکل سره يو کړي او د اې اين پي برعکس، له مذهبي گوندونو او د ټي ټي پي په څېر جنگياليو ډلو سره يې له تقابل نه هم ځان ژغورلی دی.

له تاريخي تجربو نه زيږيدلی دغسې قومي تحريک ددې جوگه دی، چې په پښتونخوا کې د يوه نوي سياست او تغيير تهداب شي.

ټولنيزه، سياسي او څېړنيزه مياشتنۍ خپرونه

له MTM نه د PTM پر لور سفر زه او قايد تحريک منظور...

په جنوبي وزيرستان کې د پوځ لخوا د ځای پرځای شويو مایونو، ظلمونو... ناخوالو پر ضد يې لدې لارې خپله سپېڅلې مبارزه جاري وساتله، په سيمه کې به هره ورځ پر ملکي خلکو د پوځ لخوا ځای پر ځای شوي ځمکني ماینونه چاودیدل چې له امله يې خلکو خپل ژوند او یا هم د وجود ځینې غړي له لاسه ورکول دا لړۍ همداسې روانه وه چې له امله يې محسود ژغورنې غورځنگ(MTМ) خپل زغم له لاسه ورکړی وو، یوه ورځ په دريو گلايو ماشومانو د ماین چاودنه وشوه چې له امله يې درې واړه سخت ژوبل او د دیره اسماعیل خان روغتون ته راوړل شول، ماشومان د بېړنيو پېښو په خونه کې په وينو کې لت پت پراته وو او د روغتون ډاکټرانو تر مابښامه ورته هېڅ ډول پاملرنه نه وه کړي! لدې پېښې چې د روغتون ډاکټران ژوبلو ماشومانو ته پاملرنه نکوي د ځوانانو ملي سازمان (NYO) غړي خبر شول سمدلاسه يې د یاد سازمان د پښتونخوا ايالت منشي او د گومل پوهنتون محصل شيرالله وزير تر مشرۍ لاندې د ډاکټرانو پر ضد احتجاج پيل کړد پښتنو ځوانانو ترڅنگ بااحساسه پښتانه ژورنالېستان هم راورسیدل او د ډاکټرانو پر ضد يې د روغتون مخي ته لويه لار وتړله، له احتجاج نه چارواکي خبر شول راغلل او له احتجاج کوونکو سره له خبرو اترو وروسته سمدلاسه د ژوبلو ماشومانو درملنه پيل شوه. يادې پېښې ته په ټولنيزو رسنيو کې پراخ انعکاس ورکړل شو. لدې وروسته د ۲۰۱۷م کال د د سمبر پر ۲۷مه نېټه محسود ژغورنې غورځنگ يوه ناسته راوبلله ناستې ته ملنگ خويه ځوان منظوراحمد پښتین او سعیدانور داسې جذابې او احساساتي ویناوې وکړې چې د جمعیت علمای اسلام گوند کشر او مشر ورته گوته په غاښ پاتې شول، دوی د پوځ لخوا په سیمه کې د ځای پرځای شويو ماینونو، پر پوځي چېک پوستونو له خلکو سره د بد چلند او له چاودنو وروسته په سیمه کې د پوځ لخوا د گرځبنديز لگولو پر ضد د پرلت اعلان وکړ چې د ۲۰۱۸م کال د فبرورۍ په لومړۍ نېټه به اسلام اباد ته څو او هلته به پرلت کوو تر څو چې زموږ غوښتنې نه وي منل شوي. له دغې ناستې پوره لس ورځې وروسته په کراچۍ کې یو ښایسته ځوان نقیب الله محسود لومړۍ احتطاف او بیا د پولیسو په یوه جعلي مقابله کې په شهادت ورسیده، ددغه خبر له خپریدو سره سمدلاسه د ځوانانو د ملي غورځنگ د مشر محسن داوډ لخوا د پېښې پر ضد د احتجاج اعلانونه وشول په کومو سیمو کې چې د ځوانانو ملي غورځنگ غړو شتون درلود احتجاجونه وشول، موږ سره له ملگرو د دیره اسماعیل خان احتجاج ته ورسیدو د شهید نقیب الله محسود د جسد رارسیدو ته منتظر وو، دا وخت منظوراحمدپښتین او علي وزیر هم رارسیدلي وو، دااحتجاج ځای ته لاړو خو هر یو دومره په غم کې ډوب وو چې هېچا هم د خفگان له امله له یو بل سره مو خبرې ندي کړي، د مابښام تیارې له خپریدو سره کورونو ته لاړو فېسبوک ته مې پام شو چې د نقیب الله محسود شهادت ټول پښتون قوم راپارولی دی، زموږ په کور کې هم دا ډول غم او خاموشي وه چې ته وا نقیب زموږ د کور غړی دی. پر سبا بیا هم احتجاج وشو خو بدبختانه زه نه ورورسیدم ، ملگرو پرېکړه وکړه چې د فبرورۍ پر ۲۶ مه نېټه به اسلام اباد ته کاروان روانيږي ما له منظور پښتین نه وغوښتل چې زه هم پدې کاروان کې درسره ځم ، منظورپښتین راته په ورین تندي هرکلی ووايه دا چې زه په کلي کې اوسېدم او کاروان د ورځې ناوخت روان شو، نو زه دمنظورپښتین په مشوره سهار وختي ورپسې روان شوم دوی له بنو څخه راوتلي وو، ماته منظور زنگ وکړ چې په کوهاټ کې منتظر اوسه.

په کوهاټ کې له کاروان سره تر یوځای کیدو وروسته مې بې حده زیاته خوښي احساس کړه، پر ټولنیزو رسنيو له دوی سره زما د یوځای کیدو خبر خپور شو ، دا چې زه دومره لوی سړی نه یم شهباز ستوریانی او فصیح الله چمتو وزیر هم له کاروان سره یو ځای شوي وو، د محسود ژغورنې غورځنگ د محسود قوم له دايرې وتو ته تیارېده او پښتون ژغورنې غورځنگ ته د داخلېدو شېبې رانږدې کیدې، کوهاټ کې ناوخت شو او دا وخت غورځنگ زما په شمول ۲۳کسيز شوی وو، موږ څو تنه هلته د مېشتو پښتنو سره د شپې تېرولولپاره لاړو منظورپښتین مو د امنيتي او نورو ستونزو له امله د کوهاټ پوهنتون له محصلينو سره ولېږه. کله چې سهار شو د دره ادمر خپل اږيډيو پر لور روان شوو، دقيصر جمال اږيډي په کور کې راته د چای او ناشتي ترتيب شوی وو، هلته يې موږ ته د شهيدنقيب الله مسيد فاتحه هم وکړه، موږ ورته کراچۍ کې د شهيد شوي سعیدگل اږيډي فاتحه وکړه، د یوبل سره له غمشریکۍ وروسته شریک احتجاجي لاریون وشو، دلته احمد انقلابي پښتین هم زموږ د کاروان ملگری شو، کاروان د کراچۍ پر لور روان شو هلته پښتانه ليرې رېنگ روچ ته د هرکلي لپاره راوتلي وو، زموږ يې تود هرکلی وکړ او له رېنگ روچ څخه يې د حيات اباد تر فېز تهري چوک پورې پياده بوتلو له ليرې ليرې ځايونو موږ ته د عوامي نېشنل پارټۍ غړي راغلي وو، د فبرورۍ ۲۷مه نېټه وه د باچاخان بابا او ولي خان بابا تلين لمانځل کيده د گوند ټول مشران هلته بوخت وو، خو بيا هم موږ پياده راغلو او د نورو شپېتو کسانو لپاره د مابښام د ډوډۍ ترتيب په باچاخان مرکز کې شوی وو، خو په حيات اباد کې د راټولو شويو کسانو له جملې دوو کسانو هلته د نه تگ خبره وکړه، ما محسن داوډ خبرکړ هغه په باچاخان مرکز کې موجود وو، نو دوی د ډوډۍ راوړلو خبره وکړه، ميا افتخارحسین، بشره گوهر بي بي، برېسټر سنگين خان، محسن داوډ او د شاه جي گل اږيډي په شمول نور ډېر مشران راغلل ويناوې يې وکړې، د دوی نه بغير دلته نور دقبایلي سيموعلمای کرام، مشران، استادان، ډاکټران، انجينران، محصلين... هم راغلي وو ويناگانې وشوې، موږ د شپې لپاره ټول ملگري يو ځای لاړو زموږ سره پدې وخت کې شوکت عزيزشوکت او پروفيسر اخترخان وزير هم

یکشنبۀ، د ۱۳۹۷ل کال د مرغومي ۱۶مه | د ۲۰۱۹ز کال د جنوري ۱۶مه، دویم کال، نهمه گڼه

ملگري شول، سبا يې موږ دلته پاتې کړو مازديگرمهال بيا په فېزتھري چوک کې پښتانه راټول شول ويناگانې وشوې دا ځل د منظورپښتین له درده ډکې وينا خلک ډېر متاثر کړل، شپه راغله ملگري دشپې لپاره سره وويشل شوو، سهار د چارسدې پر لور وخوځيدو دا وخت راسره عتيق وزير او خذيف افغان هم ملگري شول د چارسدې، مردان، او سوابی لپاره راسره محسن داوډ او ډاکټر مشتاق يوسفزي ملگرتيا وکړه، مردان ته په رسيدو سره سم د ضلعي ناظم حمايت الله مايار په گډون زيات شمېر پښتانه مخې ته راغلي وو، هلته ويناگانې وشوې او داسلام اباد پرلت لپاره د ننگ کولو غوښتنه وشوه، ورپسې کاروان د سوابۍ پر لور روان شو، کاروان د يوسفزيو له تاريخي تاوده هرکلي سره مخ شو د کاروان لپاره دوه غونډې ترتيب شوي وې، چې مشري يې د عوامي نېشنل گوند ملگرو کوله، اوله غونډه د شوي اډه کې د اميرالرحمن تر مشرۍ لاندې وه او دويمه د سوابۍ چوک کې د حاجي گل زامين شاه تر مشرۍ لاندې وه، دا هغه تاريخي غونډه وه چې اعلان پکې وشو چې شهيدنقيب الله د محسودو نه بلکې د ټول پښتون قوم شهيد دی نو ځکه نقيب محسود په نقيب پښتون بدل شو، اوس راسره د NYO پرملگرو سربېره د پښتون سټيوډنټس فېډرېشن (PSF) ملگري هم يوځای شوي وو، د سوابۍ نه هر دوه کسه ملگري له کاروان سره يوځای شول له بده مرغه چې اوس يې نومونه زما له ذهن وتلي دي، کاروان د اسلام اباد پر لور وخوځېد موږ د شپې ناوخت د اسلام اباد جناح پوهنتون ته ورسيدو د ډوډۍ ترتيب د جناح پوهنتون محصلينو کړی وو، د ډوډۍ له خوړلو وروسته موږ سبا ورځې د پرلت لپاره پلان جوړ کړ، رياست زموږ د پرلت د ناکامولو لپاره وار له مخکې د پښتون قامي جرگې په نامه يو ټولگی جوړ کړی وو او هلته ناست وو، موږ ته د دوی ليرې کول اړين وو ځکه زموږ ملگري د هغوی له شوم پلان څخه خبر وو، دلته له خان زمان کاکې سره زموږ د ملگرو ليدنه وشوه په تحريک باندې هر اړخيزې خبرې وشوې او د ملگرو حوصلې لا پسې لوړې شوې دشپې مو تر درو ساعتو پورې بحث ورسره وکړ، دا هغه تاريخي شپه وه چې په سخته يخنۍ کې پښتنو ځوانانو د خپل قوم د روښانه راتلونکي لپاره دمحصلينو په ليليه کې ويښه تېره کړه، سهار له ناشتې وروسته د احتجاجي پرلت لورته وخوځيدو، منظور پښتین زه او درې نور ملگري هغه کمپ ته ولېږلو په کوم کې چې له مخکې نه خلک ناست وو، موږ ورسره خبرې اترې وکړې او مورسره يې ژمنه وکړه چې تر سبا پورې به کمپ پرېږدي. موږ بېرته راغلو د منظور پښتین او نورو ملگرو سره مو مشوره وکړه او څو کسان مو ورته پرېښودل چې د شاه افغان وزير او وحيد محسود نومونه راته ياد دي، دوی ته مو دنده ورکړه چې د تيارې په خپریدو سره به سمدلاسه هلته لگیدلي بېنرز ليرې کوي او پر ځای به يې زموږ خپلې بېنرې او پینافلکس لگوي، چې سهار دوی راځي نو زموږ ملگري به تيار هلته ناست وي، يادو شويو ملگرو خپله دنده په ښه توگه ترسره کړه، موږ ته يې وويل چې د اسلام اباد پښتنو د ترنول په سيمه کې تاسو ته غونډه نيولي ده تاسې هلته ځانونه ورسوئ، موږ چې هلته ورسيدو وه مو لیده چې خبره سرچيه ده، په هر صورت دا شپه ټولو ملگرو يو ځای تېره کړه، يوه خبره چې ما د باچاخان په کتاب زما ژوند او جدوجهد کې لوستي وه خو ورسره مخامخ نه وم ، هغه د عدم تشدد خبره چې موږ ملگرو په منظورپښتین کې وليده، هغه به ملگرو ته هره شپه د عدم تشدد تيلیخ کاوه، او ورته ويل به يې چې څوک درته ښکنځل کوي او که وهل کوي د عدم تشدد لاره نه پرېږدو، ملگرو ښه په مينه د منظورپښتین خبرې اوريدې او منلې هغه ورځ مې په عملي ډول دپښتون قوم مينه او ورورولي وليده.


سهار شو موږ ټول د ترنول په سيمه کې راټول شوو بيخي زيات خلک راغلي وو، کنتيېنر دوه جوړ شوي دي، روان شوو په يوه زاړه ټيکسي موټر مې اواز وکړ چې پکې زه(الله نور ننگیالی وزيري)، منظور پښتین، احمدانقلابي پښتین او خذيف افغان د پرېس کلب لور ته روان شوو کله چې اسلام اباد پرېس کلب ته نږدې شوو نو له شا څخه د NYO او PSFملگرو ټينگار کاوه چې منظورپښتین به د جلوس په شکل کې کمپ ته داخلوي، موږ هم ورسره ومنله ملگرو يو بل ته د ځنځير په ډول لاسونه ورکړل او دايره موچوپه کړه، منظورپښتین مو د دايرې منځ ته داخل کړ خلکو نارې پيل کړې چې نر پښتون، باتور پښتون، منظور پښتون موږ پداسې حال کې د ځوانانو د نارو او شعارونو په بدرگه کمپ ته داخل شوو چې استاد اخترخان وزير هم راسره وو، پر سټېج ولاړ کس نه مې مايک واخيست او شعارونه مې بيا تکرار کړل لاندې ناست خلک ټول حيران شول د کنتيېنر په رارسيدو سره مشران کسان وختل تر څو خپلې ويناوې وکړي لومړۍ نوبت منظورپښتین ته ورکړل شو منظور داسې سپينې سپينې خبرې پيل کړل چې ناست خلک بيخي هک پک شول دشپې تر دوولسو بجو مو پر کنتيېنر ناستو کسانو سره پدې جنجال وو چې کله به يې دا څنگه ازادي ده ترانې غږولو ته اجازه نه ورکوله او کله هغو نارو ته چې : يې جودهشت گړدي هي، اسکي پيچھې وردې هې موږ له ډېرو سختو ستونزو سره لاس او گږېوان وو چې يو جنجال به مو هوار کړ بل به يې جوړ کړی وو، وروسته بيا ورو ورو زموږ د فکر ملگري په زياتيدو شول، پر ملتپالو گوندونو سربېره د دقامي وطن، مذهبي گوندونو او پاکستان تحريک انصاف مشران هم نوبت په نوبت راغلل او ويناگانې به يې کولې دا وخت موږ يوه فيصله وکړه چې منظورپښتین به هره ورځ يو ځل وينا کوي خو چا نه راسره منله بالاخره به څوتنو ملگرو په زور سټېج ته وخېژاوه لاندې ملگرو به دومره سخته نعره بازي کوله چې د سټېج مسؤل به مجبور شو چې تقرير ورکړي ، دلته يوه خبره خوندوره وه چې افراسياب خټک، محسن داوډ، علي وزير، ثناءعجاز، بشره گوهریې بی، شهاب الدين ، شاه جي گل او دغه دوه نور ملتپال گوندونو څخه به کسان راغلل پخپلو جذباتي ويناگانو به يې د ملگرو حوصلې لا پسې لوړې کړې، پرلت ته له پاکستان سربېره د نړۍ له گوټ گوټ څخه بااحساسه پښتانه راغلل او شرکت يې وکړ، سرکاري او درباري مشرانو

۳

هڅې پيل کړي وې چې پرلت په څه طريقه ختم کړي، موږ د دوی هر شوم پلان ته متوجه وو، بالاخره وزيراعظم د ملاقات غوښتنه وکړه زموږ له لوري يو منظورپښتین وو خو د ټولو کافي وو، چې بېرته راغلل ويل يې چې خبرې ټولې ومنل شوې او دلته نور پاتې کيدل هېڅ مانا نلري، سرکاري او درباري مشرانو خبره قبيلو ته بوتله خو موږ ټولو پښتنو ځوانانو منظورپښتین ته د فبرورۍ په شپږمه نېټه د شپې پر ۱۲جو وويل چې موږ درسره يو دغه يې وخت دی چې پرلت ختم نکړې، منظور پښتین زموږ خبره ومنله خو دمشرانو جرگې ته بيا ورغلو خو دوی له منظور پښتین څخه بيخي پوښتنه ونکړه ځکه دوی ته پته وه چې د منظور ځواب به نه وي، نو دوی لاسونه پورته کړل او د سټېج پر لوري د اعلان لپاره روان شول، د ځوانانو زغم بيخي ختم شوی وو، موږ هڅه وکړه چې ځوانان له مشرانو سره لاس او گړيوان نشي خو مشرانو ته هم حالت معلوم شو هغه نر وو چې پښې يې ايستلې د دوی شوم پلان مو ناکام کړ، د پاکستان رسنيو خبر خپور کړ چې پرلت ختم شو، خو موږ د ټولنيزې رسنۍ (فېسبوک) له لارې ژر ژر هڅه وکړه چې خلکو ته دا خبر ونه رسيږي چې پرلت ختم شويدی، پدې وخت کې راغلي عام خلک مو يوې خواته کړل چې څوک شر جوړ نکړي، ماته شاه افغان اواز وکړ چې منظور پښتین د غواړي دوی هلته هوټل کې ناست وود استخباراتو کسانو مو ځای معلوم کړی وو راغلل خو موږ هلته د ډوډۍ په بهانه پاتې شوو کله چې د استخباراتو کسان لاړل نو شاه افغان او منظورپښتین خپل موبایلونه بند کړل، او د شاه افغان اطاق ته دشپې لپاره لاړو هغه شپه سخته شپه وه په امتحان کې گير وو خو ملگري موکړه خلک وو شپه پرشپه يې د هرڅه ذمه وارۍ پر غاړه واخيستې نديم سرور، شاه افغان، سالارزي او دجناح پوهنتون نوروپښتنو محصلينو تر سبا غرمې پورې هرڅه برابر کړل سټېج د پخوا په څېر کنتيېنر نه وو خو بيا هم زموږ کار جوړ شو، ماته منظور په خيمه کې وويل چې لاسي لوډسييکړ نظيف لالا ته ورکړه چې پښتنو ته خپل تاريخ بيان کړي، او د ناستو کسانو توجه ترهغې وساتي ترڅو چې سټېج تيار شوی نه وي، دا ځل هم استخباراتي ادارو خپل کسان پرلت ته داخل کړي وو تر څو پرلت ختم کړي او دپښتنو ترمنځ کرکه خپره کړي خو دا ځل هره ورځ د منظور تقرير وو خلکو به يې په ډېر غور خبرې اوريدلې د علي وزير، محسن داوډ او خان زمان کاکې ويناگانو د خلکو حوصلې لاپسې لوړې کړې، د حکومت سره د مذاکراتو لړۍ پيل شوه د وزيراعظم نه وروسته د پوځ له وياند جنرال اصف غفور سره لس کسيز پلاوي ليدنه وکړه، چې منظورپښتین، محسن داوډ، ئمړين وزير، شاه فيصل غازي، عبدالله ننگيال، ابوبکرمسيد او زه الله نورننگیالی وزير پکې شامل وم پدې ليدنه کې چې موږ کومې خبرې د پوځ وياند ته وکړې بل هېڅوک يې ورته نشي کولای، په بله ورځ ملگرو د پوځ له بل جنرال سره ليدنه وکړه، د پوځ جنرال ځوانانو ته وويل چې تاسو ولې زموږ هرڅه په اوبو لاهو کړل نو منظورپښتین سمدلاسه خبره ورغبرگه کړه چې اوس مو صرف اغاز کړيدی تاسې خپل ظلم بند کړئ، لدې وروسته د پوځ جنرال دوی ته ژمنه ورکړه چې ستاسو غوښتنې به منل کيږي ورسره بل جنرال ته يې دنده ورکړه چې د وزيراعظم لخوا ورکړل شوي ليکلي ژمنې ورسره ومني او کار پرې پيل کړي، بېرته راغلو منظور ملگرو ته وويل چې د هرپښتانه کورته ورځو د يووالي خير ترې غواړو که چا درته سپکه خبره کوله سپکه خبره به نه ورته کوئ که چا د کاني گوزار درباندي کاوه خير دی دوی به نه پوهيږي د کاني گوزار مه پرې کوئ د مابښام ناوخت د پرلت دختמידو اعلان پدې شرط وشو چې که ليکلي شوي وې ژمنې ونه منل شي موږ به بيا حرکت کوو، هرڅوک پخپل لوري وخوځيدل موږ د شوکت عزيز شوکت په انقلابي ترانه عادت شوي وو، کور خوند نه راکاوه دوه ورځې وروسته په ستره محکمه کې د شهيدنقيب الله محسود قضيب اوريدنه وه زه، شاه افغان او اسماعيل مسيد د وکیل عبدالرحيم سره هلته لاړو چې پر رسيدو سره د منظور پښتین پيغام راغی چې سبا ته د پوځ له جنرال سره په واپنه کې ليدنه لرو ځان راورسوه، شپه مې ديره اسماعيل خان ته راورسوله بل سهار دعندان بېتېي ، انور سليمان خپل او نوروملگرو سره يوځای واپنه ته ورسيدو د پوځ له جنرال سره مو تر ناوخته ليدنه وکړه هماغه پخوانۍ سختې خبرې اترې مو سره تبادله کړې موږ سره يې تل د دروغو وعدې کولې خو ترسره کول يې نه، منظورپښتین ته پدې ورځ وزيرو مېلمستيا کړي وه له ډوډۍ نه وروسته زه په واپنه کې پاتې شوم او دوی ديره اسماعيل خان ته لاړل ځکه په سوات کې يوه ماشومه په ظلم وژل شوي وه منظور د هغې غم په سر اخيستی وو تر څو سوات ته ځان ورسوي، زه د دوو ورځو لپاره کور ته راغلم خو دوه ورځې تېرې نه وې چې د سويلي پښتونخوا د تگ لپاره په جوړه شوي کمېټه کې مې نوم راغی چې علي وزير، لياقت يوسفزی، ډاکټرمشتاق، ډاکټر گلمرجان، عبدالوحيد مسيد، جمال ماليارمسيد، امين شاه او کاکاشفيع ترين هم راسره ملگري وو، د سويلي پښتونخوا له جلسې نه وروسته زه او عبدالوحيد د کراچې جلسې د کمېټې جوړولو لپاره لاړو هغه لا ختم نه وه چې دپېښور د جلسې اعلان وشو، بيا دلاهور، او بيا دسوات او بيا چې تر ټولوزيات يې ستري کړو دکراچۍ جلسه وه، وروسته د روژې درخستی لپاره واپنه ته راغلم د اختر نه وروسته په ټولټاکنو کې بوخت شوو چې په منځ کې يې د ديره اسماعيل خان دجلسې اعلان وشو له ديره اسماعيل خان وروسته مو د بني گل په جلسه کې حوصلې لاپسې لوړې او ارادې مذبوطې شوې ، دا چې د نيولو او وژلو لړۍ همداسې روانه ده خو موږ هم قسم خوړلی چې زموږ په ژوند خو پښتون قوم سوکالي او خوشالي ونه لیده تر څو موچې راتلونکو نسلونو ته ازادي او خوشالي نه وي راوړي تر هغو به خپله مبارزه جاري ساتو که د سر په قيمت هم وي.

سر ورکوو خو سنگر نه ورکوو.

په اخر کې له هغو ملگرو بخښنه غواړم چې له ما يې نومونه هېر او يا يې پاتې دي.



مشرى كې د سولې او حق لاره پرې ښوده، او لښكر لا مخ پر وړاندې روان دى، كه د پاكستان چلوونكو د عقل پوهې څخه كار نه واخستلو دا به دوى ته ډېره په تاوان تمامه شي، او دوى به په نړيواله كچه نور پاتې راشي، دا خبره خو تر لمر سپينه ده چې د ظالم او مظلوم په جنگ كې برياليتوب همېشه د مظلوم په برخه وي، او خداى ج وايي چې :زه د مظلوم ملكړى يم ، نو دا جهان ته معلومه ده چې مور پښتانه مظلومان يو.

زموږ د تحريك يوه بله مهمه برخه د پښتون مترقي ليكوال ادبي ټولنې ديره اسماعيل خان ځانگې په پښتون لانگ مارچ كې ډېر ښه رول وو، د ملگري شوكت عزيز وزير ترانه" دا څنگه ازادي ده" باندې پښتون پرلت ته يو نوي انرژي وربخښله ... د ملگري شوكت عزيز باغي مكمله ترانه شاعر او سندرغاړى ځوان دى.

ځوانان مو قتل كيږي

دا څنگه ازادي ده؟

كورونه مو وړانيږي

دا څنگه ازادي ده؟

پښتون پكې غرقېږي

دا څنگه ازادي ده؟

انقلاب انقلاب انقلاب انقلاب

چې نه راكوي موږ له حقوق دانسانيت

په كار چې بايد وكړو سپېڅلى بغاوت

ملالي مو بورېږي

دا څنگه ازادي ده؟

سترونه يې ماتېږي

دا څنگه ازادي ده؟

انقلاب انقلاب انقلاب انقلاب

ته وايه چې غدار يې خو زه د حق پاڅون يم

د جبرلاس د مات شو منې به مې پښتون يم

بمونه دي درزېږي

دا څنگه ازادي ده؟

وحشت دى لا خوږېږي

دا څنگه ازادي ده؟

انقلاب انقلاب انقلاب انقلاب

موږ ملگري شوكت عزيز باغي او پښتون مترقي ليكوال ادبي ټولني ته افرين وايو، له هغه وروسته بيا دعبدالغفور لېوال صيب پښتون ته ژوندون غواړو چې د خواره ږغ خاوند كړن خان وويله او داسې نور گڼ شمېر ملگري.

د شهيد نقيب الله مسيد ذاتي ژوند:


نقيب الله د منځنى پښتونخوا(فاټا) جنوبي وزيرستان مكين اوسيدونكى وو، په قام مسيد وو، د پلار نوم يې محمدخان مسيد دى يو بل وروږ چې تر نقيب مشر دى فريدالله نومېږي او په عربو كې په مزدورى بوخت وي، نقيب الله خپلې موركې نسيم الله بللو د نقيب الله واده شوى وو دوه لوڼي او يو زوى هم لري، نقيب الله ډېر امن خوښوونكى، نرم او خوږ ژبى ځوان وو، پخپل ژوند كې يې د ښو جامو انځورونو، مېلو ځوانانو او انځورگۍ سره زياته مينه درلوده، فېسبوك يې په ډېر تماشه اند از كارولو چې ۲۵۰۰۰فالورز لري، دلته په كراچى كې له تېرو اتو كالو راهيسې په مزدورى بوخت وو، له پلار محمدخان كاكا سره يې زما ډېر ملاقتونه شويدي، يوه ورځ يې ډېرې كيسې راته وكړې، د كاروبار اړوند يې راته وويل چې نقيب الله خوږ سړى وو ما ډېر نه تنگولو چې څه بې راوړى ما به ورته وويل صحيح ده، بيا يې يوه ورځ راته وويل چې لالکه زه به د كېږو دوكان راباسم په مزدورى كې بچت نشته بيا څه پيسې ما وركړې او څه فريدالله ورته راوېلږې ده دوكان خلاص كړ، مياشت يې هم نه وه پوره چې دا تور مخي ورله راغلو اوچت يې كړ او مړ يې پر نورو لاسو كورته راوړو، واقعي محمدخان كاكا ډېر ښاغلى قبايلي مشر او غيرتي ساده پښتون دى، خانه خرابي يې تل خطا كوي، زموږ د قام يوه لويه بدبختي نالوستې ورځ هم ده، هسې خو د شهيد نقيب بابا بالكل لكه د مشال خان او ملالې يوسفزى پلارونه الله د ټولو پښتنو لږ اوږر ته سوله راوړي.
آمين

ټولو پښتنو مبارزه كړيده او كوو به يې تر هغو پورې چې موږ ژوندي يو داسې، يو داسې ليك اړتيا لرله چې زه پكې موجود وم، هغه واقعات د قام امانت وي، ځكه مې تر خپل قلم لاندې راوستلې.

مننه

نر پښتین باتور پښتین

منظور پښتین منظور پښتین



گوند غړو ته افرين وایم ورسره د عوامي نېشنل گوندد NYO هم د فداکاکړ تر يوه حده ښه مرسته راسره وه، سول سوسايټي جبران ناصراو داسې نور ډېر گڼ شمېر خلک راغلو.

دلته دا شعر را په ياد شوچې:

د ډار په ښار كې به باغي باغي لهجه عامه كړم

زه به كيسې وكړمه داسې چې كيسه عامه كړم

خبره تر بين المللي رسنيو ورسېده، د خلكو په زړونو كې هغه ډار او وېره ختمه شوه، بيا په د سبا ماسپښين د جمعي له لمانځه وروسته د جنوري په ۱۹مه نېټه په سهراب گوټ كې لاريون وشو په ماښام تعزيتي كمپ لگولواعلان وشو او په همدغه شپه پاكستاني الكترانيك مېديا زموږ ملاتړ وكړو، خصوصا جيو نيوز شاه رېب خانزاده ځانگړى راپور خپور كړو، په دا سبا تعزيتي كمپ د گړېنډ پښتون جرگې په نامه جوړ شو، د پوليس اوسر راو انور له خپلې دندې ايسته كړل شو، دا كمپ په سهراب گوټ كې د لويې لارې(Super High Way) تر څنگ په ډېره سولنيزه طريقه ۱۲ ورځې فعاليت درلود د شهيد نقيب الله پلار محمدخان لالا به سره له قبايلي مشرانو او ډېر شمېر پښتنو ناست وو او د هرې سياسي پارټۍ مشران راغلو چې له موږ سره يې غمرازي وكړه، د پوليسو دا له قاضي او محكمې ليرې د سپينو خلكو د وژنو يې په سختو ټكو كې غندنه وكړه، په رښتيا هم دا يو بل موږ وو، چې كله د لر اوږر پښتون اوغان نواب محمداياز خان جوگيزى صيب د پښتون قامي جرگې كنوينر د پښتونخوا ملي عوامي پارټۍ مركزي رهتما راغلى او د مشر محمودخان اخكزي پيغام يې راوړى او دلته يې پښتننو ته ډېرې په زړه پورې خبرې وكړې، اوسنى وزيراعظم عمران خان چې د PTI چټېرمېن دى راغلى ډېرې غټې غټې ژمنې يې وكړې، خو ارمان چې لا ترسره شوي ندي، او دغه راز د جمعيت اسلامي مشر سراج الحق او د عوامي نېشنل گوند سيكرټري ميا افتخارحسين، سنيټر شاهي سيد د فاټا مشران او ډېر محترم پښتانه هم راغلو د دې كمپ څرخه مسيد قبيلې پر ځان كړه شپږمېلبونه كلدارې چنده يې سره جمع كړي وه، پدې تحريك كې له موږ سره يوشمېر اردو او سيندي ويونكي ځوانان او پېغلې هم وې لكه جبران ناصر، نغمه شيخ... چې د بشرحقوقو دغوښتلوپاره كار كوي، دلته تعزيتي كمپ له منظور پښتين هم د يو عام ځوان په توگه راغلى خبرې مو وركړې ښې خبرې يې وكړې زما په رومي ځل ورسره ليدل وشو، ډېر يې متاثره كړم، دشهيد نقيب الله فاتحې ته د پښتونخواملي عوامي پارټۍ ملي مشرمحمودخان اخكزى راغلو او دهرډول ملاتړ ډاډ يې وركړو، موږ ته يې داسې وويل چې خپل كار پرېږدئ ټول پدې كار پسې ودرېږئ، كور ودان له يو پښتون ملتپال مشر نه هم دغه تمه وه، هغه مشر محمودخان اخكزي ترسره كړه او لا هم لگيا دى.

بيا د پاكستان په ستره محكمه(سپرېم كورټ) كې د شهيد نقيب الله مسيد كېس داخل شو، د پوليسو آى جي سربراھي كې يو تفتيشي ټيم جوړ شو، قانوني كاروايي شروع شوه، د نقيب الله په خلاف ټول الزامونه دروغ شو، راولانور ۴۴۴انسانانو قاتل ثابت شو او غلى شو، سپريم كورټ دنيولو حكم وكړ خو راولانور د ډېرو زورورو په لاس كې وو، لدې ځايه منظورپښتين لارو بېرته وزيرستان ته هلته يې د مسيد تحفظ مومنټ(MTM) په نامه خلك راټول كړل، بنو ته راغلو دلته يې طاقت نور هم سېوا شو پسې، پېښور ته لارو لدې ځايه بيخي زيات پښتانه ورسره ملگري شو(نظيف لالا، ډاكټرگل مرجان، ډاكټر سيدعالم مسيد، ډاكټرعبدالحى وزير، پښتون جنرال، تورزن اوغان، اغلي ثناء اعجاز...) او پښتون لانگ مارچ پيل شو، د اسلام اباد پرخوا روان شوهلته پښتون پرلت پيل شو او دلته د پاكستان رسنيوپه هره خواله لاس پورته كړو، ځان يې كناره كړواو موږ سوشل مېډيا ته مجبور شو، لا ترننه پورې ځوانان پر فېسبوك او ټويټر خپله مبارزه دوامداره ساتلي ده او وروسته داسلام اباد پرلت له بيا ټول سياسي مشران ورغلو، چې مشر اسفنديار ولي خان او ملي مشر محمودخان اخكزى په خصوصي توگه پكې وو، اولس ته يې ويناوي وكړې او دهر قسم ملاتړنه بلكې دا كار يې د ځان وگټلو، محسن داوږ همدلته ورسره ملگرى شو، دلته د ازاد اوغانستان د اولس له موږ سره او د اولسمشر اشرف غني ټويټ چې څومره تعريف يې وكړم كم دى، د نړۍ په گوټ گوټ كې د پښتنو اوغانانولاريونونه چې موږ ته يې په صحيح مانا كار اسان كړو او داسې دا د اسلام اباد پرلت د فرورى تر ۹مې نېټې پورې وو. بيا د پاكستان لومړي وزير شاهدخاقان عباسي پرلت كوونكي د منظورپښتين په مشرۍ كې وروغوښتل او ژمنه يې ورسره وكړه چې ستا ټولې مطالبې موږ درسره منو تاسو پرلت ختم كړئ، منظورپښتين پرلت ختم نه بلكې يوه مياشت معطله كړو، چې پدې يوه مياشت كې به موږ په ټوله پښتونخوا كې جلسې او جلسونه وكړو، پښتون اولس به له ځان سره ملگرى كړو ځكه چې دوى خو دا كار يوازې د مسيدو او قبايلو لپاره روان كړى وو، دلته خو مسيد تحفظ مومنټ پر پښتون تحفظ مومنټ بدل شو خبرې نورې پراخې شوې ځكه چې پښتانه وايي(د قام ناتار په قام راگرځي) او منظورپښتين لومړى چيغه په جنوبي پښتونخوا وكړه، ضلع شيراني درزانده استقباليه جلسې او دمارچ پر نهمه نېټه د ژوب ولسوالۍ پراخه جلسه په دا سبا په كلاسيف الله كې لويه جلسه او هم پدغه ورځ د پشين ولسوالۍ په خانوزىښار كې جلسه په ۱۱مه نېټه د جنوبي پښتونخوا ستر مركزي ښار كوټه كې لويه جلسه او دا راز د اپرېل پر۸مه نېټه د لوى افغانستان د ژمي پايتخت پېښور كې يوه جلسه وشوه، لاهور، سوات، كراچى، ديره اسماعيل خان، بنو جلسې وشوې، د رياست لخوا د هرې جلسې لپاره اولس ته ډېرگواښونه وښودل شو، او د هرې جلسې پر زموارانو كاركوونكوFIRSكټ شو، غيرقانوني تنگ شو، جيلونه ، وهل ، ټكېدل...بې شمېره زيات كړاوونه اولس وگالل خو دتحريك د مشر منظور پښتين په



د شهيد نقيب الله "مسيد" پېښه!

سېپ "اوغان"

داسې كيسه وه چې د ۲۰۱۸م كال د جنورى مياشتې له دريمې نېټې پر مخ پاڼه پوستونه خپرېدل چې د نقيب الله مسيد په نوم يې يو ځوان سره له نورو دوو ملگرو له چېپل گارډن سهراب گوټ(گلشېر اغا هوټل)كراچى نه پوليسو اوچت كړيدى، دلته په كراچى ښار كې دا خبرې عامې وې دخلكو يو سوچ جوړ شوى وو، چې پوليس راځي او عام خلك په ساده جامو كې پورته كوي، نو زه خپله يو ځل پورته شوى وم لږ معلومات وو راته چې څنگه خلك وږي او له عدالته ليرې يې له ځانه سره ساتي بيا شل شل لكه روپۍ تړېنه غواړي، چې څوك يې وس نلري په هغه د ترهگر توره ټاټه ولگوي، او پهFake Encounterكې مانا له محكمې ليرې يې ووژني، نو په حقيقت كې پرېشانى په مخه كړي وو، بيا داسې شپې ورځې تېرېدې د جنورى پر ۱۶مه نېټه د يو ملگري په واده كې وو، د شپې حال راغى چې نقيب الله مسيد يې وژلى دى، له واده سمدلاسه كورته راغلود شپې ۲ بجې وې فېسبوك پاڼې ته لارم چې كتل مې گهيځ افغان چې زموږ د ژوب مندوخېل همفكره ملگرى دى، په يو پوست كې زه او هاشم خان مندوخېل Mentionedكړي غوښتي وو، هلته د نقيب الله مسيد د مړينې عكسونه او لنډه كيسه ليكل شوي وه، انډېښنه مې نوره سېوا شوه، خير نيمه شپه وه ويده شوو، سهار چې راپاڅېدم بيا فېسبوك پاڼې ته لارم المزب مسيد وپډيو جوړه كړي وه او ليك يې كړى وو چې د نقيب الله مسيدمړى په كراچى چېپيا سردخانه صدر كې اېښودل شوى دى د نقيب الله شهيد كورنى ته خپل مړى نه وركول كيږي او هغه خلك وايي چې د پوليسو سخت هد ايات دي، چې دا يو ترهگر دى دا به په ايدهي قبرستان (د لا وارثو په هديره) كې ښخوئ، دا د جنورى ۱۷مه نېټه وه، خير د ورځې پر يوه بجه د هاشم خان مندوخېل پوستونه خپاره شول چې د شهيد نقيب الله د كورنى موبایل شمېرې او معلومات يې غوښتي وو، له دوه ساعته هڅو وروسته هاشم خان مندوخېل په پښتون ولس خصوصا ځوانانو چيغه گډه كړه چې راشئ! د چېپيا سرد خانې مخې ته او تر هغو به نه څو تر څو چې خپل مړى ترلاسه نكړو، ما هاشم مندوخېل ته زنگ وكړ حال مې ورسره وشو، بيا مې مخلص مندوخېل ته زنگ وكړ چې داسې كيسه ده راځه له ځانه سره مې خپل يو بل تربور شفيق افغان هم را روان كړ، هلته ورغلو، هاشم خان مندوخېل، گهيځ افغان، رحمت شېرانی، اولسيار كاكړ، محمودشاه مندوخېل او دشهيدنقيب الله د كورنى څو تنه ملگري چې سيف الرحمن مسيد پكې موږ پېژانده هم وو، نن سبا د پارلمان غړى دى، پدې وخت كې مو د چېپيا والا سره خبرې وكړې هغوى د شاه لطيف ټاون د پوليسو د ناټې خط وغوښتى چې د شهيد نقيب الله مړى راته وسپاري بيا څه ملگري لكه سيف الرحمن مسيد، امجد مسيد او دنقيب الله د كورنى هغه اشخى د لاسليك او خط لپاره مو هلته ولېږل، څه وخت وروسته چې مو حال وشو هغو ويل چې پوليس والا نه راسره رضا كيږي ، ما له هاشم مندوخېل سره مشوره وكړه چې يو احتجاج به وكړو هغه راته وويل چې وو سمه ده خلك راوغواړه ما د پښتونخوا ملي عوامي پارټۍ د سيند نايب صدر سڪندرخان يوسفزي او صوبايي ډپټي سيكرټري نورالله خان ترين ته زنگ وكړ هغو راته وويل چې ځوانان تياروو بس درغلو فكر مه كوئ چې موږ د احتجاج خبرې ورته وكړې پوليسو پدې شرط مړى راكړو چې په خاموشۍ به يې وباسئ او سيدا به يې خپلر كلي ته وړئ، هېڅ ډول رسمونه به دلته نه ترسره كوئ، بس خط يې راوړو د شهيد نقيب الله مسيد مړى مو ترلاسه كړو، په اسلامي او پښني طريقه مو غسل وركړو، تابوت او اېمبولېنس هرڅه تيار شو، دلته موږ فېسبوك پاڼې ته په ژوندۍ بڼه كې ويډيوگانې ورشروع كړې او خبرې اترې مو پكې وكړې، له قاضي او مخكمې ليرې وژنه موپه كلكوټكو وغندله، د هاشم خان مندوخېل د پاڼې ويډيو ډېره عامه شوه، زموږ يو ملگرى دى دخيبر پښتونخوا په كراچى كې اوسېږي په ورځپاڼو كې كار كوي علي ارقم نومېږي هغه موږ ته وويل چې موږ د كراچى پرېس كلب ته درځو د شهيد نقيب الله مسيد له مړي سره د پاكستان حكومت ته خپل فرياد ور اوړوو ريكارډ كوو، هغه دا مشوره رد كړه ځكه هغه وويل دا وخت دشپې ۸بجې دي او پرېس كلب پر پنځه بجې وختي لا بند شويدى، هغه زياته كړه چې تاسې سهراب گوټ ته مړى يوسئ هلته به سپر هايوي بنده كړئ چې د كراچى ښار تر ټولو مهمه لار ده او هلته ټول پښتانه اوسېږي بس موږ هم پدغه خبره عمل وكړ خو چې هلته ورغلو ماحول بدل وو، ځكه چې دا د پوليسو د اېس پي راو انور ولسوالي وه او هغه له ۴۴۴نه بره پښتانه وژلې وو، او ډېر خلك يې اغوا كړي هم وو، بس چې د جنازې لمونځ وشوووهغو خلكو له خپلې وېرې او ترهې ويل چې بس تاسو خپلو كورونو ته لاړ شئ موږ د شهيد نقيب الله مړى وزيرستان ته وړو، هلته د پوليسو گاډۍ هم گرځيدلې چا دا هم وويل چې د پوليسو ټېليفون راغى، د نقيب خپلوانو ته يې وويل چې ځان وباسئ د خلكو له منځه گڼي نور تاوان دركوو، د شهيد نقيب خپلوانو زارى كولي بس تاسې زياته لاړ شئ موږ نور احتجاج نه كوو، چې موږ نا اميده شوو، بيا موږ خپلو ملگرو دا پرېكړه وكړه چې اعلان به كوو چې سبا د په ټول ملك كې لاريونونه وشي او په خصوصي توگه پركرачى پرېس كلب بيا تاسو وليدل چې د جنورى پر ۱۸مه نېټه د پاكستان په لسو لويوښارونو كې لاريونونه وشول او د قامياله گوندونو خصوصاًPKMAPډېر مهمه رول وو پكې ځكه چې هغه وخت پښتون تحفظ مومنټ نه وو، د دې

**Get more e-books from www.ketabton.com
Ketabton.com: The Digital Library**